

32002L0063

L 187/30

IL-ĠURNAL UFFIĊJALI TAL-KOMUNITAJIET EWROPEJ

16.7.2002

ID-DIRETTIVA TAL-KUNSILL 2002/63/KE

tal-11 ta' Lulju 2002

li tistabbilixxi metodi tal-Komunità ta' teħid ta' kampjuni għall-kontroll uffiċjali ta' residwi ta' pesticidi ġo u fuq prodotti li joriġinaw mill-pjanti jew mill-annimali u li tħassar id-Direttiva 79/700/KEE

(Test b'rilevanza għaž-ŻEE)

IL-KUMMISSJONI TAL-KOMUNITAJIET EWROPEJ,

Wara li kkunsidrat t-Trattat li jistabbilixxi l-Komunità Ewropea,

Wara li kkunsidrat id-Direttiva tal-Kunsill 76/895/KEE tat-23 ta' Novembru 1976 li għandha x'taqsam ma' l-iffissar ta' livelli massimi għal residwi ta' pesticidi ġo u fuq il-frott u l-haxix ta' l-ikel ⁽¹⁾, kif l-aħħar emendat bid-Direttiva tal-Kummissjoni 2002/57/KE ⁽²⁾, u partikolarment l-Artikolu 6 miġjub fih,

Wara li kkunsidrat id-Direttiva tal-Kunsill 86/362/KEE tal-24 ta' Lulju 1986 dwar l-iffissar ta' livelli massimi għal residwi ta' pesticidi ġo u fuq iċ-ċereali ⁽³⁾, kif l-aħħar emendat bid-Direttiva tal-Kummissjoni 2002/42/KE ⁽⁴⁾, u partikolarment l-Artikolu 8 miġjub fih,

Wara li kkunsidrat id-Direttiva tal-Kunsill 86/363/KEE tal-24 ta' Lulju 1986 dwar l-iffissar ta' livelli massimi għal residwi ta' pesticidi ġo u fuq prodotti li joriġinaw mill-annimali ⁽⁵⁾, kif l-aħħar emendat bid-Direttiva tal-Kummissjoni 2002/42/KE, u partikolarment l-Artikolu 8 miġjub fih,

Wara li kkunsidrat id-Direttiva tal-Kunsill 90/642/KEE tas-27 ta' Novembru 1990 dwar l-iffissar ta' livelli massimi għal residwi ta' pesticidi ġo u fuq ċerti prodotti li joriġinaw mill-pjanti, inkluż frott u haxix ta' l-ikel ⁽⁶⁾, kif l-aħħar emendat bid-Direttiva 2002/42/KE, u partikolarment l-Artikolu 6 miġjub fih,

Billi:

- (1) Id-Direttivi 76/895/KEE, 86/362/KEE, 86/363/KEE u 90/642/KEE jipprovdu għal spezzjonijiet u kontrolli uffiċjali biex tiġi żgurata konformità ma' livelli massimi għal residwi ta' pesticidi u fuq prodotti li joriġinaw mill-pjanti u l-annimali. Jipprovdu wkoll li metodi tal-Komunità ta' teħid ta' kampjuni jistghu jiġu stabbiliti mill-Kummissjoni.
- (2) Metodi ta' teħid ta' kampjuni għal residwi ta' pesticidi fi frott u haxix ta' l-ikel ġew preskritti mid-Direttiva tal-Kummissjoni 79/700/KEE ta' l-24 ta' Lulju 1979 li tistabbilixxi metodi ta' teħid ta' kampjuni Komunitariji għall-kontroll uffiċjali ta' residwi ta' pesticidi ġo u fuq frott u haxix ta' l-ikel ⁽⁷⁾.

- (3) Huwa xieraq li jiġu aġġornati dawn il-metodi biex jiġi rifless progress tekniku u biex jiġu stabbiliti metodi ta' teħid ta' kampjuni għal residwi ta' pesticidi ġo prodotti li joriġinaw mill-annimali kif ukoll ġo prodotti li joriġinaw mill-pjanti.
- (4) Metodi ta' teħid ta' kampjuni għall-istabbilizzazzjoni ta' residwi ta' pesticidi għal konformità ma' livelli massimi ta' residwi (LMR) ġew żviluppati u miftiehma mill-Kummissjoni tal-Codex Alimentarius ⁽⁸⁾. Il-Komunità appoġġjat u endorsjat il-metodi rakkomandati. Huwa xieraq li d-disposizzjonijiet eżistenti ta' teħid ta' kampjuni jiġu mibdula b'dawk żviluppati u miftiehma mill-Kummissjoni tal-Codex Alimentarius.
- (5) Id-Direttiva 79/700/KEE għandha għalhekk tithassar u tiġi mibdula b'din id-Direttiva.
- (6) Il-miżuri provduti f'din id-Direttiva huma bi qbil ma' l-opinjoni tal-Kumitat Permanenti tal-Katina ta' l-Ikel u s-Saħħa tal-Annimali,

ADOTTAT DIN ID-DIRETTIVA:

L-Artikolu 1

Id-disposizzjonijiet preskritti f'din id-Direttiva japplikaw għat-teħid ta' kampjuni ta' prodotti li joriġinaw mill-pjanti u mill-annimali sabiex jiġi stabbilit il-livell ta' residwi ta' pesticidi għall-ghanijiet tad-Direttivi 76/895/KEE, 86/362/KEE, 86/363/KEE u 90/642/KEE u ma jaffettwawx l-istrategija ta' teħid ta' kampjuni, il-livelli u l-frekwenza ta' teħid ta' kampjuni kif speċifikat fl-Annessi III u IV tad-Direttiva tal-Kunsill 96/23/KE ⁽⁹⁾ dwar miżuri biex jiġu monitorjati ċerti sustanzi u residwi li jinstabu f'annimali hajjin u prodotti minn annimali.

L-Artikolu 2

L-Istati Membri għandhom jinhtieġu li teħid ta' kampjuni għall-ispezzjonijiet provvduti fl-Artikolu 6 tad-Direttiva 76/895/KEE, fl-Artikolu 8 tad-Direttiva 86/362/KEE, fl-Artikolu 8 tad-Direttiva 86/363/KEE u fl-Artikolu 6 tad-Direttiva 90/642/KEE jitwettqu bi qbil mal-metodi deskritti fl-Anness ma' din id-Direttiva.

⁽¹⁾ ĠU L 340, tad-9.12.1976, p. 26.⁽²⁾ ĠU L 244, tad-29.9.2000, p. 76.⁽³⁾ ĠU L 221, tas-7.08.1986, p. 37.⁽⁴⁾ ĠU L 134, tat-22.5.2002, p. 36.⁽⁵⁾ ĠU L 221, tas-7.8.1986, p. 43.⁽⁶⁾ ĠU L 350, ta' l-14.12.1990, p. 71.⁽⁷⁾ ĠU L 207, tal-15.8.1979, p. 26.⁽⁸⁾ Dokument CAC/GL 33-1999 tal-Kummissjoni Codex Alimentarius, FAO Rome. ftp://ftp.fao.org/codex/standard/volume2a/en/GL_033e.pdf⁽⁹⁾ ĠU L 125, tat-23.5.1996, p. 10.

L-Artikolu 3

Id-Direttiva 79/700/KEE hija mhassra.

Ir-referenzi għad-Direttiva mhassra għandhom jinftehemu bħala referenzi għal din id-Direttiva.

L-Artikolu 4

1. L-Istati Membri għandhom idahhlu fis-sehh il-ligijiet, ir-regolamenti u d-disposizzjonijiet amministrattivi meħtieġa sabiex jikkonformaw ma' din id-Direttiva sa' l-1 ta' Jannar 2003. Għandhom mill-ewwel jgħarrfu lill-Kummissjoni b'dan.

2. Meta l-Istati Membri jadottaw dawn id-disposizzjonijiet, għandu jkollhom referenza għal din id-Direttiva jew għandhom ikunu akkumpanjati minn din ir-referenza fl-okkażjoni tal-pubblikazzjoni uffiċjali tagħhom. L-Istati Membri għandhom jistabbilixxu kif trid issir din ir-referenza.

L-Artikolu 5

Din id-Direttiva għandha tidhol fis-sehh fis-seba' jum wara l-pubblikazzjoni tagħha fil-Ġurnal Uffiċjali tal-Komunitajiet Ewropej.

Magħmula fi Brussel, fil-11 ta' Lulju 2002.

Għall-Kummissjoni

David BYRNE

Membru tal-Kummissjoni

L-ANNESS

METODI TA' TEHID TA' KAMPJUNI MINN PRODOTTI LI JORIĠINAW MILL-PJANTI U MILL-ANIMALI GHALL-ISTABILIZZAZZJONI TA' RESIDWI TA' PESTIĊIDI GHALL-ISPEZZJONAR TA' LMR

1. GHAN

Kampjuni mahsuba għall-kontroll uffiċjali tal-livelli ta' residwi ta' pestiċidi ġo u fuq frott u ħaxix ta' l-ikel u ġo prodotti li joriġinaw mill-annimali għandhom jittiehdu skond il-metodi deskritti hawn taht.

Il-ghan ta' dawn il-proċeduri ta' kampjunar huwa biex kampjun rappreżentattiv ikun jista' jinkiseb minn lott għal analiżi biex tiġi stabbilita konformità ma' livelli massimi ta' residwi (LMR) għal pestiċidi stabbiliti fl-Annessi mad-Direttivi tal-Kunsill 76/895/KEE, 86/362/KEE, 86/363/KEE u 90/642/KEE u, fl-assenza ta' LMR tal-Komunità, ma' LMR ohra bħal ma huma dawk stabbiliti fil-Kummissjoni tal-Codex Alimentarius. Il-metodi u proċeduri preskritti jinkorporaw dawk rakkomandati mill-Kummissjoni tal-Codex Alimentarius.

2. IL-PRINĊIPJI

LMR tal-Komunità huma bbażati fuq *data* ta' Prattika Agrikola Tajba u prodotti naturali kif ukoll ikel derivat minnhom li jikkonforma mal-LMR huma mahsuba bħala aċċettabbli tossikologikament.

LMR għal pjanta, bajda jew prodott mill-halib iqis il-livell massimu mistenni f'kampjun kompost, li jkun ħareġ minn unitajiet multipli tal-prodott trattat u li huwa mahsub li jirrappreżenta l-livell medju tar-residwu flott. LMR għal laham u għat-tjur iqis il-livell massimu mistenni fit-tessuti ta' annimali jew għasafar trattati individwalment.

Minhabba f'hekk, LMR għal laham u tjur japplikaw għal kampjun bil-massa li johroġ minn kapjun wiehed ewlieni, billi LMR għal prodotti mill-pjanti, bajd u prodotti mill-halib japplikaw għal kampjun bil-massa kompost li johroġ minn kampjun wiehed sa għaxra ewlenija.

3. DEFINIZZJONI TA' TERMINI

Porzjoni analitika

Kwantità rappreżentattiva ta' materjal imneħhi mill-kampjun analitiku, ta' daqs xieraq għall-kejl tal-koncentrazzjoni residwa.

Nota:

Mezz ta' kampjunar jista' jintuza biex jiġi rtirat il-porzjon analitiku.

Kampjun analitiku

Il-materjal preparat għal analiżi mill-kampjun tal-laboratorju, permezz ta' separazzjoni tal-porzjoni tal-prodott li jrid jiġi analizzat ⁽¹⁾ u mbagħad permezz ta' tahlit, thin, tqattiegh fin, eċċ., għat-tneħhija ta' porzjonijiet analitiċi bi żball minimu ta' kampjunar.

Nota:

It-tnejja tal-kampjun analitiku jrid jirrifletti l-proċedura wżata fit-twaqqif ta' LMR u b'hekk il-porzjoni tal-prodott li jrid jiġi analizzat jista' jinkludi partijiet li m'humiex normalmentkonsumati.

Kampjun tal-massa/kampjun aggregat

Għal prodotti ohra għajr il-laħam u t-tjur, l-aggregat kombinat u mħallat sew tal-kampjuni ewlenin meħuda minn lott. Għal laħam u tjur, il-kampjun ewlieni huwa kkunsidrat li huwa ekwivalenti għall-kampjun tal-massa.

Noti:

- (a) Il-kampjuni ewlenin iridu jikkontribwixxu materjal biżżejjed biex il-kampjuni kollha tal-laboratorju jkun jistghu jiġu rtirati mill-kampjun tal-massa.
- (b) Fejn kampjuni tal-laboratorju separati huma preparati matul il-ġbir tal-kampjun(i) ewlenin, il-kampjun tal-massa huwa s-somma konċettwali tal-kampjuni tal-laboratorju, fil-ħin ta' teħid ta' kampjuni mill-lott.

Kampjun tal-laboratorju

Il-kampjun mibgħut lil, jew irċevut, mill-laboratorju. Kwantità rappreżentattiva ta' materjal imneħhi mill-kampjun tal-massa.

Noti:

- (a) Il-kampjun tal-laboratorju jista' jkun l-intier jew parti mill-kampjun tal-massa.
- (b) Unitajiet m'għandhomx jitqattghu jew jitkissru biex jipproduċu kampjun(i) tal-laboratorju, minbarra fejn aktar tqassim ta' unitajiet huwa speċifikat fit-Tabella 3.
- (c) Kampjuni tal-laboratorju li huma repliki jistghu jithejjew.

⁽¹⁾ Klassifikazzjoni tal-KE ta' l-ikel: L-Anness I mad-Direttiva 86/362/KEE u l-Anness I mad-Direttiva 86/363/KEE, it-tnejn kif emendati mid-Direttiva 93/57/KE (ĠU L 211, tat-23.8.1993 p. 1) u l-Anness I mad-Direttiva 90/642/KEE, kif emendat mid-Direttiva 95/38/KE (ĠU L 197, tat-22.8.1995, p. 14).

Lott

Kwantità ta' materjali ta' ikel imwassal f'hin wiehed u maghruf jew meqjus, mill-uffiċjali ta' kampjunar li jkollu karatteristiċi uniformi bhal ma huma oriġini, produttur, varjetà, pakkjatur, tip ta' pakkeggjar, markar, kunsinjatur, eċċ. Lott suspettat huwa wiehed li, għal xi raġuni, huwa suspettat li jikkontjeni residwu eċċessiv. Lott mhux suspettat huwa wiehed li ma hemm l-ebda raġuni li tissuspetta li jista' jikkontjeni residwu eċċessiv.

Noti:

- (a) Fejn kunsinna hija magħmula minn lottijiet li jistgħu jiġu identifikati bħala li joriġinaw minn persuni li jkabbru differenti, eċċ., kull lott għandu jiġi kkunsidrat separatament.
- (b) Kunsinna tista' tikkonsisti minn lott wiehed jew aktar.
- (c) Fejn id-daqs jew il-limitu ta' kull lott f'kunsinna kbira mhix stabbilita faċilment, kull wiehed minn serje ta' vaguni, trakkijiet, pjattiformi ta' bastimenti, eċċ., jistgħu jiġgħukunsidrati li huma lott separat.
- (d) Lott jista' jiġi mhallat permezz ta' gradazzjoni jew proċessi ta' fabbrikazzjoni, per eżempju.

Kampjun ewlieni/kampjun taż-żjieda

Unità wiehed jew aktar meħuda minn pożizzjoni f'lott.

Noti:

- (a) Il-pożizzjoni minn liema kampjun ewlieni huwa meħud fil-lott għandu preferibbilment jiġimagħżul b'mod kif ġie ġie imma, fejn dan ma jkunx prattiku fizikament, għandu jkun minnpożizzjoni meħuda kif ġie ġie fil-partijiet aċċessibbli tal-lott.
- (b) In-numru ta' unitajiet meħtieġa għal kampjun ewlieni għandu jiġi stabbilit permezz tad-daqsminimu u n-numru ta' kampjuni tal-laboratorju meħtieġa.
- (c) Għal prodotti mill-pjanti, mill-bajd u mill-halib, fejn aktar minn kampjun ewlieni wiehed jittiehed minn lott, kull wiehed għandu jikkontribwixxi proporzjoni approssimattivament simili għall-kampjun tal-massa.
- (d) Unitajiet jistgħu jiġu allokat i b'mod kif ġie ġie biex il-kampjuni tal-laboratorju jiġu replikat i fil-hin tal-gbir tal-kampjun(i) ewlieni, f'kazijiet fejn l-unitajiet huma ta' daqs medju jew kbiru tahlit tal-kampjun tal-massa ma jagħmilx il-kampjun(i) tal-laboratorju aktarrappreżentattiv, jew fejn l-unitajiet (p.e. bajd, frott artab) jistgħu jiġu danneggjati permezztat-tahlit.
- (e) Fejn kampjuni ewlenin huma meħuda f'intervalli matul tagħbija jew hatt ta' lott, il- "pożizzjoni" ta' kampjunar huwa f'hin partikolari.
- (f) Unitajiet m'għandhomx jitqattgħu jew jitkissru biex jipproduċu kampjun(i) ewlieni, fejn aktar tqassim ta' unitajiet huwa speċifikat fit-Tabella 3.

Kampjun

Unità wahda jew aktar magħżula minn popolazzjoni ta' unitajiet, jew porzjon ta' materjal magħżul minn kwantità akbar ta' materjal. Għall-ghanijiet ta' dawn ir-rakkomandazzjonijiet, kampjun rappreżentattiv huwa mahsub li jkun rappreżentattiv tal-lott, il-kampjun tal-massa, l-annimal, eċċ., rigward il-kontenut residwu ta' pesticidi tiegħu u mhux neċessarjament rigward attributi oħra.

Il-kampjunar

Il-proċedura wżata biex tfassal u tikkostitwixxi kampjun.

Mezz ta' kampjunar

- (i) Ghodda bhal ma hija sassa, kuċċarun, taqqaba, sikkina jew lanza, użata biex tneħhi unità minn materjal tal-massa, minn pakketti (bhal ma huma *drums*, ġobnijiet kbar) jew minn unitajiet ta' laham u tjur li huma kbar wisq biex jittieħdu bħala kampjuni ewlenin.
- (ii) Ghodda bhal ma hija kaxxa ta' mehrież, użata biex jithejja kampjun tal-laboratorju minn kampjun tal-massa, jew biex jithejja porzjon analitiku minn kampjun analitiku.

Noti:

- (a) Mezzi ta' kampjunar speċifiċi huma deskritti minn livelli ISO ⁽¹⁾ u IDF ⁽²⁾.
- (b) Għal materjali bhal ma huma weraq mahlula, l-id ta' l-uffiċjal tal-kampjunar jista' jiġi kkunsidrat bħala mezz ta' kampjunar.

⁽¹⁾ Parti mill-prodotti għal liema japplikaw limiti massimi: L-Anness I mad-Direttiva 90/642/KEE, kif emendat bid-Direttiva 93/58/KEE (ĠU L 211, tat-23.8.1993, p. 6).

⁽²⁾ Organizzazzjoni Internazzjonali għal Standardizzazzjoni, 1979. Standard Internazzjonali ISO 950: Ċereali - kampjunar (bħala qamh).

Uffiċjal tal-kampjunar

Persuna mharrġa fil-proċeduri tal-kampjunar u, fejn mehtieġa, awtorizzata mill-awtoritajiet xierqa biex jiehdu kampjuni.

Nota:

L-uffiċjal tal-kampjunar huwa responsabbli għall-proċeduri kollha li jwassli għal u jinkludu t-thejjija, l-pakkeġġjar u t-trasport bil-baħar tal-kampjun(i) tal-laboratorju. L-uffiċjal irid jifhem li żamma konsistenti mal-proċeduri ta' kampjunar speċifiċi huma mehtieġa, irid jipprovi dokumentazzjoni kompleta għal kampjuni, u għandu jikkollabora mill-viċin mal-laboratorju.

Daqs tal-kampjun

In-numru ta' unitajiet, jew il-kwantità ta' materjal, li jikkostitwixxu l-kampjun.

Unità

Il-porzjon li huwa l-iżgħar u l-aktar diskret flott, li jista' jiġi rtirat biex jiġi ffurmat il-kampjun ewlieni kollu jew parti minnu.

Noti:

Unitajiet għandhom jiġu definiti kif ġej.

- Frott frisk u haxix ta' l-ikel. Kull frotta shiha, haxix jew għanqud naturali tagħhom (p.e. għeneb) għandhom jiffurmaw unità, minbarra fejn dawn ikunu żgħar. Unitajiet ta' prodotti żgħar ippakkeġġjati jistgħu jiġu identifikati bħal f'(d). Fejn mezz ta' kampjunar jista' jintuża mingħajr ma jsir hsara lill-materjal, unitajiet jistgħu jinholqu b'dan il-mezz. Bajd individwali, frott jew haxix frisk m'għandhomx jitqattgħu jew jitqassmu biex jipproduċu unitajiet.
- Annimali kbar jew partijiet jew organi tagħhom. Porzjon, jew l-intier, ta' parti jew organu speċifikat għandu jiffurma unità. Partijiet jew organi jistgħu jitqattgħu biex jiffurmaw unitajiet.
- Annimali żgħar jew partijiet jew organi tagħhom. Kull annimal shih jew parti jew organu ta' annimal komplet preżenti jista' jiffurma unità. Fejn ippakkeġġjati, unitajiet jistgħu jiġu identifikati bħal f'(d), hawn taht. Fejn mezz ta' kampjunar jista' jintuża mingħajr ma jaffettwa residwi, unitajiet jistgħu jinholqu b'dan il-mezz.
- Materjali ppakkeġġjati. Il-pakketti li huma l-iżgħar u l-aktar diskreti għandhom jittiehdu bħala unitajiet. Fejn l-iżgħar pakketti huma kbar hafna, għandhom jiġu kampjunati bħala massa, bħal f'(e). Fejn l-iżgħar pakketti huma żgħar hafna, pakk ta' pakketti jista' jiffurma l-unità.
- Materjali bil-massa u pakketti kbar (bħal ma huma *drums*, ġobnijiet, eċċ) li huma individwalment kbar wisq biex jittiehdu bħala kampjuni ewlenin. L-unitajiet jinholqu permezz ta' mezz ta' kampjunar.

4. PROĊEDURI TA' KAMPJUNAR ⁽⁴⁾

4.1. Prekawzjonijiet li jridu jittiehdu

M'għandhiex tithalla l-kontaminazzjoni u deterjorazzjoni ta' kampjuni fl-istadji kollha, minhabba li jistgħu jiġu affettwati r-riżultati analitiċi. Kull lott li jrid jiġi spezzjonat għal konformità jrid jiġi kampjunat b'mod separat.

4.2. Kollezzjoni ta' kampjuni ewlenin

In-numru minimu ta' kampjuni ewlenin li jridu jittiehdu minn lott huwa stabbilit minn Tabella 1, jew Tabella 2 fil-każ ta' lott suspettat ta' laham jew tjur. Kull kampjun ewlieni għandu jittiehed minn pozzizzjoni magħżula b'mod kif ġie fil-lott, sa fejn ikun prattikabbli. Il-kampjuni ewlenin iridu jikkonsistu minn materjal biżżejjed biex jipprovi l-kampjun(i) tal-laboratorju mehtieġa mill-lott.

Nota:

Mezzi ta' kampjunar mehtieġa għal qamh ⁽⁵⁾, *pulses* ⁽⁶⁾ u te ⁽⁷⁾ huma deskritti frakkomandazzjonijiet ta' ISO u dawk mehtieġa għal prodotti mill-halib ⁽⁸⁾ huma deskritti mill-IDF.

Tabella 1

Numru minimu ta' kampjuni ewlenin li jridu jittiehdu minn lott

	Numru minimu ta' kampjuni ewlenin li jridu jittiehdu mill-lott
(a) Laħam u tjur	
Lott mhux suspettat	1
Lott suspettat	Stabbilit skond it-Tabella 2

⁽⁴⁾ Organizzazzjoni Internazzjonali għal Standardizzazzjoni, 1979. Standard Internazzjonali ISO 951: *Pulses f'boroż - kampjunar*.

⁽⁵⁾ Organizzazzjoni Internazzjonali għal Standardizzazzjoni, 1980. Standard Internazzjonali ISO 1839: *Kampjunar - te*.

⁽⁶⁾ Federazzjoni Internazzjonali ta' Prodotti mill-Halib, 1995. Standard Internazzjonali IDF 50C: *Halib u prodotti mill-halib - metodi ta' kampjunar*.

⁽⁷⁾ Rakkomandazzjonijiet ta' l-ISO għall-kampjunar tal-qamh (ara n-nota fqiegh il-paġna 3), jew prodotti ohra trasportati bil-baħar jistgħu jiġu adottati, jekk ikun mehtieġ.

⁽⁸⁾ Organizzazzjoni Internazzjonali għal Standardizzazzjoni, 1979. Standard Internazzjonali ISO 950: *Ċereali - kampjunar (bħala qamh)*.

	Numru minimu ta' kampjuni ewlenin li jridu jittiehdu mill-lott
(b) Prodotti oħra	
(i) Prodotti, ippakkeġġjati jew bil-massa, li jistgħu jitqiesu bħala mhallta sew jew omoġenji	1 (Lott jista' jiġi mhallat permezz ta' gradazzjoni jew proċessi ta' fabbrikazzjoni, per eżempju)
(ii) Prodotti, ippakkeġġjati jew bil-massa, li ma jistgħux jiġu mhallta sew jew omoġenji	Numru minimu ta' kampjuni ewlenin li jridu jittiehdu mill-lottGħal prodotti magħmula minn unitajiet kbar, bħal ma huma prodotti ta' l-ikel naturali li joriginaw mill-pjanti biss, in-numru minimu ta' kampjuni ewlenin għandhom jikkonformaw man-numru minimu ta' unitajiet mehtieġa għall-kampjun tal-laboratorju (ara Tabella 4)
jew:	
Piż tal-lott, kg	
< 50	3
50-500	5
> 500	10
jew:	
Numru ta' bottijiet, kaxxi/pakketti tal-kartun jew kontenituri oħra fil-lott	
1-25	1
26-100	5
> 100	10

Tabella 2

Numru ta' kampjuni ewlenin magħmula kif ġie ġie mehtieġa għal probabilità msemija biex jinstab għall-inqas kampjun wiehed b'nuqqas ta' konformità f'lott ta' laham jew tjur, għal incidenza mogħtija ta' residwi b'nuqqas ta' konformità fil-lott

Incidenza ta' residwi b'nuqqas ta' konformità fil-lott	Numru minimu ta' kampjuni (no) mehtieġa biex jinkixef residwu b'nuqqas ta' konformità b'probabilità ta':		
	90 %	95 %	99 %
%			
90	1	—	2
80	—	2	3
70	2	3	4
60	3	4	5
50	4	5	7

Incidenza ta' residwi b'nuqqas ta' konformità fil-lott	Numru minimu ta' kampjuni (no) meħtieġa biex jinkixef residwu b'nuqqas ta' konformità b'probabilità ta':		
40	5	6	9
35	6	7	11
30	7	9	13
25	9	11	17
20	11	14	21
15	15	19	29
10	22	29	44
5	45	59	90
1	231	299	459
0,5	460	598	919
0,1	2 301	2 995	4 603

Noti:

(a) It-tabella tassumi kampjunar kif ġie.

(b) Fejn in-numru ta' kampjuni ewlenin indikati f'Tabella 2 huwa aktar minn xi 10 % ta' unitajiet fil-lott totali, in-numru ta' kampjuni ewlenin meħda jista' jkun anqas u għandu jiġi kkalkolat kif ġej:

$$n = n_0 / ((1 + (n_0 - 1)) / N)$$

fejn

n = numru minimu ta' kampjuni ewlenin li jridu jittiehdu

no = numru ta' kampjuni ewlenin mogħtija f'Tabella 2

N = numru ta' unitajiet, kapaċi li jagħtu kampjun ewleni, fil-lott.

(c) Fejn kampjun ewleni wahdieni huwa meħud, il-probabilità li jinkixef nuqqas ta' konformità hija simili għall-incidenza ta' residwi b'nuqqas ta' konformità.

(d) Għal probabilitajiet eżatti jew alternattivi, jew għal incidenza differenti ta' nuqqas ta' konformità, in-numru ta' kampjuni li jridu jittiehdu jistgħu jiġu kkalkolati minn:

$$1 - p = (1 - i)^n,$$

fejn p hija l-probabilità u i hija l-incidenza tar-residwi b'nuqqas ta' konformità fil-lott (it-tnejn espressi bħala frazzjonijiet, mhux persentaġġi), u n huwa n-numru ta' kampjuni.

4.3. Thejġija tal-kampjun tal-massa

Il-proċeduri għal laham u tjur huma deskritti fit-Tabella 3. Kull kampjun ewleni huwa kkunsidrat bħala kampjun tal-massa separat.

Il-proċeduri għal prodotti mill-pjanti, bajd jew prodotti mill-halib huma deskritti fit-Tabelli 4 u 5. Il-kampjuni ewlenin għandhom jiġu kombinati u mħallta sew, jekk ikun prattikabbli, biex jiġi ffurmat il-kampjun tal-massa.

Fejn it-tahlit biex jiġi ffurmat il-kampjun tal-massa mhuwiex xieraq jew huwa imprattikabbli, il-proċedura alternattiva li ġejja tista' tiġi segwita. Fejn unitajiet jistgħu jiġu danneġġati (u b'hekk residwi jistgħu jiġu affettwati) mill-proċessi ta' tahlit jew sud-diviżjoni tal-kampjun tal-massa, jew fejn unitajiet kbar ma jistgħux jithalltu biex jipproduċu distribuzzjoni tar-residwu aktar uniformi, l-unitajiet għandhom jiġu allokat b'mod kif ġie għe biex jiġu replikati kampjuni tal-laboratorju fil-hin li jittiehdu l-kampjuni ewlenin. F'dan il-każ, ir-riżultat li jrid jintuża għandu jkun il-mezz ta' riżultati validi miksuba mill-kampjuni tal-laboratorju analizzati.

Tabella 3

Laham u tjur: deskrizzjoni ta' kampjuni ewlenin u daqs minimu ta' kampjuni tal-laboratorju

	Klassifikazzjoni tal-prodott ⁽¹⁾	Eżempji	Natura ta' kampjun ewleni li jrid jittiehed	Daqs minimu ta' kull kampjun tal-laboratorju
Prodotti ta' l-ikel ewlenin li joriginaw mill-annimali				
1.	Lahmijiet tal-mammiferi <i>Nota:</i> ghall-infurzar ta' LMR ghal pesticidi li jinhallu fix-xaham kampjuni jridu jittiehdu skond il-parti 2 hawn taht.			
1.1.	Mammiferi kbar, karkassa shiha jew nofs, is-soltu ≤ 10 kg	Baqar, nagħaġ, hnieżer	Dijaframma shiha jew parti minnha supplementata minn muskolu ċervikali, jekk ikun mehtieġ	0,5 kg
1.2.	Mammiferi żgħar, karkassa shiha	Fniek	Karkassa shiha jew il-parti ta' wara	0,5 kg wara t-tnehhija ta' ġilda u għadam
1.3.	Partijiet tal-laham tal-mammiferi, separati friski/imkesshin/iffriżati, ippakkeggjati jew mod ieħor	Kwartijiet, chops, steaks, spallejn	Unità(unitajiet) shiha (shah), jew porzjon ta' unità kbira	0,5 kg wara t-tnehhija ta' l-għadam
1.4.	Partijiet tal-laham tal-mammiferi, bil-massa iffriżat	Kwartijiet, chops	Jew qsim min-nofs ta' kontenitur iffriżat jew il-parti shiha (jew porzjonijiet) ta' partijiet ta' laham individwali	0,5 kg wara t-tnehhija ta' l-għadam
n2.	Xahmijiet tal-mammiferi, inkluż xaham tal-karkass <i>Nota:</i> kampjuni ta' xaham meħuda kif deskritt f'partijiet 2.1, 2.2 u 2.3 jistghu jintużaw biex tiġi stabbilita l-konformità tax-xaham, jew il-prodott shih, bil-LMR korrispondenti.			
2.1.	Mammiferi kbar, għall-qatla, karkassa shiha jew nofs, is-soltu ≥10 kg	Baqar, nagħaġ, hnieżer	Kilwa, xaham addomenali jew ta' taht il-ġilda maqtuġh minn annimal wieħed	0,5 kg
2.2.	Mammiferi żgħar, għall-qatla, karkassa shiha jew nofs, <10 kg		Xaham addomenali jew ta' taht il-ġilda minn annimal wieħed jew aktar	0,5 kg
2.3.	Partijiet tal-laham tal-mammiferi	Saqajn, chops, steaks	Jew xaham li huwa vizibbli, imneħhi minn unità(ajiet) jew unità(ajiet) jew porzjonijiet ta' unità(ajiet) shah, fejn ix-xaham ma jistax jiġi mneħhi	0,5 kg 2 kg
2.4.	Tessut tax-xaham ta' mammiferu tal-massa		Unità(ajiet) meħuda permezz ta' kampjunar minn għall-inqas tlett pożizzjonijiet	0,5 kg
3.	Ġewwieni tal-mammiferi			
3.1.	Fwied tal-mammiferi frisk, imkessah, iffriżat		Fwied shih(shah), jew parti mill-fwied	0,4 kg

	Klassifikazzjoni tal-prodott ⁽¹⁾	Eżempji	Natura ta' kampjun ewlieni li jrid jittiehed	Daqs minimu ta' kull kampjun tal-laboratorju
3.2.	Kilwa tal-mammiferi imkessaha, iffriżata, friska		Kilwa waħda jew it-tnejn, minn annimal wiehed jew tnejn	0,2 kg
3.3.	Qalb tal-mammiferi friska, imkessha, iffriżata		Qalb (qlub), jew porzjon tal-ventricle biss, jekk tkun kbira	0,4 kg
3.4.	Ġewwieni iehor tal-mammiferi frisk, imkessah, iffriżat		Parti minn unità jew unità shiha minn annimal wiehed jew aktar, jew qasma min-nofs meħuda minn prodott iffriżat bil-massa	0,5 kg
4.	Laħam tat-tjur <i>Nota:</i> għall-infurzar ta' LMR għal pesticidi li jinħallu fix-xaham kampjuni jridu jittiehdu skond il-parti 5 hawn taht			
4.1.	Tajra, karkassa ta' daqs kbir > 2 kg	Dundjan, wiżża, sriedak, hasi u papri	Koxox, saqajn u laħam iehor skur	0,5 kg wara t-tneħħija ta' ġilda u għadam
4.2.	Tajra, karkassa ta' daqs medju 500 g – 2 kg	Tigieġ, fargħun, tigieġ żgħir	Koxox, saqajn jew laħam iehor skur minn għall-inqas tliet tjur	0,5 kg wara t-tneħħija ta' ġilda u għadam
4.3.	Tajra, karkass ta' daqs żgħir < 500g	Summiena, hamiema	Karkassi minn għall-inqas sitt itjur	0,2 kg ta' tessut tal-muskolu
4.4.	Partijiet tat-tjur friski, imkessha, jew ippakkeġġjati bl-imnut jew bl-ingrossa iffriżati	Saqajn, kwartijiet, isdra u ġwienah	Unitajiet ippakkeġġjati, jew unitajiet individwali	0,5 kg wara t-tneħħija ta' ġilda u għadam
5.	Xahmijiet tat-tjur, inkluż xaham tal-karkassi <i>Nota:</i> kampjuni ta' xaham meħuda kif deskritt f'partijiet 5.1 u 5.2 jistgħu jintużaw biex tiġi stabbilita l-konformità tax-xaham, jew il-prodott shih, bil-LMR korrispondenti			
5.1.	Tjur, għall-qatla, karkassa shiha jew parti minnha	Xaham tat-tigieġ u tad-dundjani	Unitajiet ta' addomenali minn għall-inqas 3 itjur	0,5 kg
5.2.	Partijiet tal-laħam tat-tjur	Saqajn, muskolu tas-sider	Jew xaham li jidher, imraqqm minn unità(ajiet) jew unità(ajiet) jew porzjonijiet ta' unità(ajiet) shah, fejn xaham ma jistax jiġi mraqqam	0,5 kg 2 kg
5.3.	Tessut tax-xaham tat-tajr bil-massa		Unitajiet meħuda b'mezz ta' kampjunar minn għall-inqas tliet pożizzjonijiet	0,5 kg

	Klassifikazzjoni tal-prodott ⁽¹⁾	Eżempji	Natura ta' kampjun ewlieni li jrid jittiehed	Daqs minimu ta' kull kampjun tal-laboratorju
6.	Ġewwieni tat-tjur			
6.1.	Ġewwieni tat-tjur li jittiekel, minbarra fwied xahmi tal-wiżż u tal-papra u prodotti simili ta' valur għoli		Unitajiet minn ta' l-inqas sitt itjur, jew kampjun rappreżentattiv minn kontenitur	0,2 kg
6.2.	Fwied xahmi tal-wiżż u tal-papra u prodotti simili ta' valur għoli		Unità minn tajra wahda jew minn kontenitur	0,05 kg

Ikel proċessat li joriġina mill-annimali

7.	Prodotti ta' l-ikel sekondarji li joriġinaw mill-annimali, lahmijiet imnixxfen Prodotti ta' l-ikel li joriġinaw mill-annimali, xahmijiet ta' l-annimali proċessati, inkluzi xahmijiet miġbura jew estratti Ikel fabbrikat (ingredjent wiehed) li joriġina mill-annimali, b'ingredjenti medji jew minuri bl-ippakkeggjar jew minghajru bhal ma huma aġenti li jagħtu t-toghma, hwawar u kondimenti, u li huwa normalment ippakkjat minn qabel u lest għall-konsum, imsajjar jew le Ikel fabbrikat (b'hafna ingredjenti) li joriġina mill-annimali, ikel b'hafna ingredjenti li jikkonsisti minn ingredjenti li joriġinaw kemm mill-annimali u kemm mill-pjanti se jiġu nkluzi hawn anke jekk l-ingredjent(i) li joriġina(w) mill-annimal huwa (huma) predominanti			
7.1.	Mammiferu jew tajra, imfarrak, imsajjar, impoġġi flanda, imnixxef, jew prodotti magħmulin jew proċessati mod ieħor, inkluzi prodotti b'hafna ingredjenti	Perżut, zalzett, ċanga kkapuljat, paste tat-tigieġ	Unitajiet ippakkeggjati, jew kampjun rappreżentattiv minn kontenitur, jew unitajiet (inkluzi meraq mit-tagħsir tal-frott, jekk ikun hemm) mehuda b'mezz ta' kampjunar	0,5 kg jew 2 kg jekk il-kontenut tax-xaham ikun < 5 %

⁽¹⁾ Klassifikazzjoni tal-KE ta' l-ikel: l-Anness I mad-Direttiva 86/362/KEE u l-Anness I mad-Direttiva 86/363/KEE, it-tnejn kif emendati mid-Direttiva 93/57/KE (ĠU L 211, tat-23.8.1993 p. 1) u l-Anness I mad-Direttiva 90/642/KEE, kif emendat mid-Direttiva 95/38/KE (ĠU L 197, tat-22.8.1995, p. 14).

Tabella 4

Prodotti mill-pjanti: deskrizzjoni ta' kampjuni ewlenin u daqs minimu ta' kampjuni tal-laboratorju

	Klassifikazzjoni tal-prodott ⁽¹⁾	Eżempji	Natura ta' kampjun ewlieni li jrid jittiehed	Daqs minimu ta' kull kampjun tal-laboratorju
1.	Il-frott frisk kollu Il-haxix ta' l-ikel frisk kollu inkluzi l-patata u l-pitravi taz-zokkor u minbarra hwawar tal-kċina			
1.1.	Prodotti friski tad-daqs żgħir, unitajiet ġeneralment < 25 g	Frott żgħir, piżelli, żebbuġ	Unitajiet shah, jew pakketti, jew unitajiet mehuda permezz ta' kampjunar	1 kg
1.2.	Prodotti friski ta' daqs medju, unitajiet ġeneralment 25 sa 250 g	Tuffieħ, laring	Unitajiet shah	1 kg (għall-inqas 10 unitajiet)
1.3.	Prodotti friski tad-daqs kbir, unitajiet ġeneralment > 250 g	Kaboċċi, hjar, (bl-ghanqud)	Unità (ajiet) shah	2 kg (għall-inqas 5 unitajiet)

	Klassifikazzjoni tal-prodott ⁽¹⁾	Eżempji	Natura ta' kampjun ewlieni li jrid jittiehed	Daqs minimu ta' kull kampjun tal-laboratorju
2.	Pulses	Fażola, imnixxa; piżelli, imnixxa		1 kg
	Frott taċ-ċereali	Ross, qamħ		1 kg
	Ġewż tas-siġar	Minbarra ġewż ta' l-Indi		1 kg
		Ġewż ta' l-Indi		5 unitajiet
	Żerriegħa taż-żejt	Karawett		0,5 kg
	Żerriegħa għal xarbiet u helu	Żerriegħa tal-kafe		0,5 kg
3.	Hxejjex aromatiċi	Tursin frisk	Unitajiet shah	0,5 kg
		Ohrajn, friski		0,2 kg
	(għal hwawar tal-kċina imnixxa ara parti 4 ta' din it-tabella)			
	Hwawar	Imnixxa	Unitajiet shah, jew meħuda permezz ta' kampjunar	0,1 kg

Ikel proċessat li joriġina mill-pjanti

4.	Prodotti ta' l-ikel sekondarji li joriġinaw mill-pjanti, frott imqadded, ħaxix ta' l-ikel, hxejjex aromatiċi, hops, prodotti taċ-ċereali mġharbla Prodotti li joriġinaw mill-pjanti, te, te tal-hxejjex, żjut veġetali, meraq mit-tagħsir tal-frott u prodotti mixxellanji p.e. żebbuġ proċessat u ġulepp magħqud taċ-ċitru Ikel fabbrikat (ingredjenti wiehed) li joriġina mill-pjanti, b'ingredjenti medji jew minuri bl-ippakkeġġjar jew mingħajru bħal ma huma aġenti tat-togħma, hwawar u kondimenti, u li huwa normalment ippakkjat minn qabel u lest għall-konsum imsajjar jew le Ikel fabbrikat (b'ħafna ingredjenti) li joriġina mill-pjanti, inklużi prodotti b'ingredjenti li joriġinaw mill-annimali fejn l-ingredjenti(i) li joriġinaw mill-pjanti jippredominaw, ħobż, u prodotti taċ-ċereali msajjra oħra			
4.1.	Prodotti ta' valur ta' unità għoli		Pakketti jew unitajiet meħuda permezz ta' kampjunar	0,1 kg ⁽²⁾
4.2.	Prodotti solidi ta' massa baxxa	Il-hops, te, te tal-hxejjex	Unitajiet pakkeġġjati jew unitajiet meħuda permezz ta' kampjunar	0,2 kg
4.3.	Prodotti solidi oħra	Hobż, dqiq, frott imqadded	Pakketti jew unitajiet oħra shah jew unitajiet meħuda permezz ta' kampjunar	0,5 kg
4.4.	Prodotti likwidi	Żjut veġetali, meraq mill-ghasir tal-frott	Unitajiet ippakkeġġjati jew unitajiet meħuda permezz ta' kampjunar	0,5 l jew 0,5 kg

⁽¹⁾ Klassifikazzjoni tal-KE ta' ikel: l-Anness I mad-Direttiva 86/362/KEE u l-Anness I mad-Direttiva 86/363/KEE, it-tnejn kif emendati mid-Direttiva 93/57/KE (ĠU L 211, tat-23.8.1993, p. 1) u l-Anness I mad-Direttiva 90/642/KEE, kif emendat mid-Direttiva 95/38/KE (ĠU L 197, tat-22.8.1995, p. 14).

⁽²⁾ Kampjun iżgħar tal-laboratorju jista' jittiehed minn prodott ta' valur eċċezzjonalment għoli imma r-raġuni għal dan għandu jiġi nnotat fir-rekord tal-kampjunar.

Tabella 5

Prodotti mill-bajd u l-halib: deskrizzjoni ta' kampjuni ewlenin u daqs minimu ta' kampjuni tal-laboratorju

	Klassifikazzjoni tal-prodott ⁽¹⁾	Eżempji	Natura ta' kampjun ewleni li jrid jittiehed	Daqs minimu ta' kull kampjun tal-laboratorju
--	---	---------	---	--

Prodotti ta' l-ikel ewlenin li joriġinaw mill-annimali

1.	Bajd mit-tjur			
1.1.	Bajd, minbarra summien u simili		Bajd shih	12 il-bajda shiha tat-tigieg, 6 bajd shih tal-wizz jew tal-papri
1.2.	Bajd, summien u simili		Bajd shih	24 bajda shiha
2.	Halib		Unitajiet shah, jew unitajiet mehuda permezz ta' kampjunar	0,5 l

Ikel proċessat li joriġina mill-annimali

3.	Prodotti ta' l-ikel sekondarji li joriġinaw mill-annimali, prodotti tal-halib sekondarji bhal ma huma halib xkumat, halib evaporat u trab tal-halib Prodotti ta' l-ikel li joriġinaw mill-annimali, xaham tal-halib, prodotti li joħorġu mill-halib bhal ma huma butir, żjut tal-butir, kremi, trab tal-krema, kaseini, eċċ. Ikel fabbrikat (ingredjent wiehed) li joriġina mill-annimali, prodotti tal-halib fabbrikati bhal ma huma il-yoghurt, ġobnijiet Ikel fabbrikat (b'hafna ingredjenti) li joriġina mill-annimali, prodotti tal-halib fabbrikati (inklużi prodotti b'ingredjenti li joriġinaw mill-pjanti fejn l-ingredjent(i) li joriġinaw mill-annimali jippredominaw) bhal ma humaproducti proċessati tal-ġobon, preparazzjonijiet tal-ġobon, il-yoghurt imhawwar, halib helu kondensat			
3.1.	Halib likwidu, trab tal-halib, halib u kremi evaporati, ġelati, kremi, yoghurts		Unità(ajiet) ipakkeggjati jew unità(ajiet) mehuda permezz ta' kampjunar	0,5 l (likwidu) jew 0,5 kg (solidu)
	(i) Halib evaporat u kremi evaporati bil-massa jridu jithalltu sew qabel il-kampjunar, jitnehha materjal li jehel minn mal-ġnub u l-qiegħ ta' kontenituri u jiġi mhawwad sew. Xi 2 sa 3 l ghandu jitnehha u jiġi mhawwad sew għal darb'ohra qabel ma jitnehha l-kampjun tal-laboratorju. (ii) Trab tal-halib bil-massa ghandu jiġi kampjunat b'mod settiku, jiġi mghoddi tubu <i>dry borer</i> mit-trab b'rata li tkun dejjem l-istess. (iii) Kremi bil-massa għandhom jithalltu sew bi <i>plunger</i> qabel il-kampjunar imma trid tiġi evitata ir-raghwa, li tiġi mhabbta u li ssir butir.			
3.2.	Butir u żjut tal-butir	Butir, butir tax-xorrox, butir li jiddellek li fih xaham tal-butir, żejt tal-butir anidru, xaham tal-halib anidru	Unità (ajiet) shah jew partijiet minnhom mehuda permezz ta' kampjunar	0,2 kg jew 0,2 l

	Klassifikazzjoni tal-prodott ⁽¹⁾	Eżempji	Natura ta' kampjun ewlieni li jrid jittiehed	Daqs minimu ta' kull kampjun tal-laboratorju
3.3.	Ġobnijiet, inklużi ġobnijiet proċessati			
	Unitajiet 0,3 kg jew akbar		Unità (ajiet) shah jew unità (ajiet) maqtugħa permezz ta' kampjunar	0,5 kg
	Unitajiet < 0,3 kg			0,3 kg
	<i>Nota:</i> Ġobnijiet b'bażi ċirkolari għandhom jiġu kampjunati permezz ta' żewġ qasmi li jorogħu minn-nofs. Ġobnijiet b'bażi rettangolari għandhom jiġu kampjunati permezz ta' żewġ qasmi paralleli mal-ġnubijiet.			
3.4.	Prodotti mill-bajd likwidi, iffriżati jew imnixxa		Unità(ajiet) meħuda assetti-kament permezz ta' kampjunar	0,5 kg

⁽¹⁾ Klassifikazzjoni tal-KE ta' ikel: l-Anness I mad-Direttiva 86/362/KEE u l-Anness I mad-Direttiva 86/363/KEE, it-tnejn kif emendati mid-Direttiva 93/57/KE (ĠU L 211, tat-23.8.1993 p. 1) u l-Anness I mad-Direttiva 90/642/KEE, kif emendat mid-Direttiva 95/38/KE (ĠU L 197, tat-22.8.1995, p. 14).

4.4. Thejġija tal-kampjun tal-laboratorju

Fejn il-kampjun tal-massa huwa akbar minn dak li huwa meħtieġ għal kampjun tal-laboratorju, għandu jiġi mqassam biex jipproduċi kampjun rappreżentattiv. Mezz ta' kampjunar, qsim fi kwartijiet, jew proċess iehor ta' tnaqqis xieraq fid-daqs jista' jintuża imma unitajiet ta' prodotti mill-pjanti friski jew bajd shih m'għandhomx jitqattgħu jew jinqasmu. Fejn meħtieġ, kampjuni repliki tal-laboratorju għandhom jiġu rtirati f'dan l-istadju jew jistgħu jiġu preparati permezz tal-proċedura alternattiva deskritta fuq. Id-daqsijiet minimi meħtieġa għal kampjuni tal-laboratorju huma mogħtija fit-Tabelli 3, 4 u 5.

4.5. Rekord ta' kampjunar

L-uffiċjal tal-kampjunar irid jirrekordja n-natura u l-orijini tal-lott; is-sid, il-fornitur jew dak li jgħorru; id-data u l-post tal-kampjunar; u xi tagħrif iehor rilevanti. Kull tip ta' żvijar mill-metodu ta' kampjunar rakkomandat jista' jiġi rekordjat. Kopja firmata tar-rekord jista' jakkompanja kull kampjun repliku tal-laboratorju u kopja għandha tinżamm mill-uffiċjal tal-kampjunar. Kopja tar-rekord tal-kampjunar għandha tingħata lis-sid tal-lott, jew lil rappreżentant tas-sid, sewwa jekk se jiġu provvduti b'kampjun tal-laboratorju u sewwa jekk le. Jekk ir-rekords tal-kampjunar huma prodotti f'għamla kompjuterizzata, dawn għandhom jiġu distribbwiti lill-istess recipjenti u għandha tinżamm *audit trail* simili li tista' tiġi verifikata.

4.6. Pakkeġġjar u trasmissjoni tal-kampjun tal-laboratorju

Il-kampjun tal-laboratorju jrid jitpoġġa go kontenitur inerti u nadif li jipprovdi protezzjoni żgħira minn kontaminazzjoni, hsara u tqattir. Il-kontenitur għandu jkun issiġillat, tikkettjat b'mod żgħur u r-rekord tal-kampjunar irid jitwajjal. Fejn jintuża *bar code*, huwa rakkomandat li tagħrif alfanumeriku jiġi provvdut ukoll. Il-kampjun irid jitwassal lill-laboratorju malli jkun prattikabbli. Hela waqt it-trasport irid jiġi evitat, p.e. kampjuni friski għandhom jinżammu keshin u kampjuni ffrizati għandhom jibqgħu ffrizati. Kampjuni ta' laham u tjur għandhom jiġu ffrizati qabel ma jintbagħatu, sakemm ma jkunux trasportati lill-laboratorju qabel ma tkun tista' ssehh il-hela.

4.7. Preparazzjoni tal-kampjun analitiku

Il-kampjun tal-laboratorju għandu jingħata *identifier* għalih waħdu li, flimkien mad-data ta' l-irċevuta u d-daqs tal-kampjun, għandu jiżdied mar-rekord tal-kampjun. Il-parti tal-prodott li jrid jiġi analizzat ⁽⁹⁾, ⁽¹⁰⁾, jiġifieri l-kampjun analitiku, għandu jiġi separat malli jkun prattikabbli. Fejn il-livell tar-residwu jrid jiġi kkalkolat biex jinkludi partijiet li mhumiex analizzati ⁽¹¹⁾, il-pizijiet tal-partijiet separati jridu jiġu rekordjati.

⁽⁹⁾ Organizzazzjoni Internazzjonali għal Standardizzazzjoni, 1979. Standard Internazzjonali ISO 951: *Pulses* fil-boroż - kampjunar.

⁽¹⁰⁾ Organizzazzjoni Internazzjonali għal Standardizzazzjoni, 1980. Standard Internazzjonali ISO 1839: Kampjunar - te.

⁽¹¹⁾ Federazzjoni Internazzjonali ta' Prodotti mill-Halib, 1995. Standard Internazzjonali IDF 50C: Halib u prodotti mill-halib - metodi ta' kampjunar.

4.8. Thejjiġa u hażna tal-porzjon analitiku

Il-kampjun analitiku għandu jiġi mithun, jekk ikun xieraq, u mhallat sew, biex il-porzjonijiet analitiċi rappreżentanti jkunu jistgħu jiġu rtirati. Id-daqs tal-porzjon analitiku għandu jiġi stabbilit mill-metodu analitiku u l-effiċjenza tal-tahlit. Il-metodi għat-thin u t-tahlit għandhom jiġu rekordjati u m'għandhomx jaffettwaw ir-residwi preżenti fil-kampjun analitiku. Fejn xieraq, il-kampjun analitiku għandu jiġi proċessat taht kondizzjonijiet speċjali, p.e. fit-temperatura taht iż-żero, biex jitnaqqsu l-effetti ta' ħsara. Fejn proċessar ikun jista' jaffettwa residwi u fejn proċeduri prattiċi alternattivi mhumex disponibbli, il-porzjon analitiku jista' jikkonsisti minn unitajiet shah, jew segmenti li jitnehhew minn unitajiet shah. Jekk il-porzjon analitiku b'hekk jikkonsisti minn ftit unitajiet jew segmenti, mhuwiex mistenni li jkun rappreżentattiv tal-kampjun analitiku u porzjonijiet repliki suffiċjenti jridu jiġu analizzati, biex jindikaw l-inċertezza tal-valur medju. Jekk porzjonijiet analitiċi jridu jinhażnu qabel l-analiżi, il-metodu u t-tul ta' hin tal-hażna għandhom ikunu li ma jaffettwawx il-livell tar-residwi preżenti. Porzjonijiet addizzjonali għandhom jiġu rtirati għal analiżi repliki u konfermatorji, kif mehtieg.

4.9. Rappreżentazzjonijiet skematiċi

Rappreżentazzjonijiet skematiċi ta' proċedura ta' kampjunar deskritti fuq huma mogħtija fid-dokument riferit fin-nota fil-qiegħ tal-paġna 30.

5. KRITERJI GHALL-ISTABILIZZAZZJONI TA' KONFORMITÀ

Riżultati analitiċi jridu jiġu derivati minn wiehed jew aktar mill-kampjuni tal-laboratorju meħuda mill-lott u rċevuti fi stat ⁽¹²⁾ tajjeb għall-analiżi. Ir-riżultati jistgħu jiġu appoġġjati minn fatti magħrufa ta' kontroll ta' kwalità aċċettabbli ⁽¹³⁾. Fejn residwu jinstab li jaqbeż LRM, l-identità tiegħu għandu jiġi konfermat u l-koncentrazzjoni tiegħu trid tiġi verifikata minn analiżi ta' porzjon wiehed jew aktar addizzjonali li joħorgu mill-kampjun(i) tal-laboratorju originali.

Il-LMR japplika għall-kampjun tal-massa.

Il-lott jikkonforma ma' LMR fejn il-LMR ma jinqabiżx mir-riżultat(i) analitiċi.

Fejn riżultati għall-kampjun bil-massa jaqbzu l-LMR, deċiżjoni li l-lott mhuwiex konformi għandha tqis:

- (i) ir-riżultati miksuba minn kampjun tal-laboratorju wiehed jew aktar, kif applikabbli,
- (ii) l-eżattezza u l-preċiżjoni ta' l-analiżi, kif indikati mill-fatti magħrufa tal-kontroll tal-kwalità li jappoġġjawha.

⁽¹²⁾ Klassifikazzjoni tal-KE ta' ikel: l-Anness I mad-Direttiva 86/362/KEE u l-Anness I mad-Direttiva 86/363/KEE, it-tnejn kif emendati mid-Direttiva 93/57/KE (ĠU L 211, tat-23.8.1993 p. 1) u l-Anness I mad-Direttiva 90/642/KEE, kif emendat mid-Direttiva 95/38/KE (ĠU L 197, tat-22.8.1995, p. 14).

⁽¹³⁾ Parti mill-prodotti għal liema japplikaw limiti massimi: l-Anness I mad-Direttiva 90/642/KEE, kif emendat bid-Direttiva 93/58/KEE (ĠU L 211, tat-23.8.1993, p. 6).